

2013 ഫെബ്രുവരി മാസം നടത്തപ്പെടുന്ന എൽ.എസ്.എസ്., യു.എസ്.എസ് പരീക്ഷകളിലെ പാർട്ട് സി യുമായി ബന്ധപ്പെട്ട് നൽകുന്ന പ്രത്യേക നിർദ്ദേശങ്ങൾ

എൽ.എസ്.എസ്, യു.എസ്.എസ് പരീക്ഷകൾ സംബന്ധിച്ച പ്രത്യേക നിർദ്ദേശങ്ങളും പൊതുനിർദ്ദേശങ്ങളും ചുവടെ കൊടുത്തിരിക്കുന്നു.

1. എൽ.എസ്.എസ് പരീക്ഷ

പരിസരപഠനം, ഗണിതം, മാതൃഭാഷ എന്നീ വിഷയങ്ങളുമായി ബന്ധപ്പെട്ട പോർട്ട്ഫോളിയോ ഇനങ്ങളാണ് വിലയിരുത്തപ്പെടുന്നത്. പാഠ്യപദ്ധതി പ്രകാരം നാലാം ക്ലാസ്സിലേക്ക് നിശ്ചയിച്ചിട്ടുള്ള പഠനപ്രവർത്തനങ്ങളിൽ നിന്നും തെരഞ്ഞെടുത്ത ഇനങ്ങളിലെ രണ്ടു വീതം പോർട്ട്ഫോളിയോ ഉല്പന്നങ്ങൾ ആണ് ഓരോ വിഷയത്തിനും വിലയിരുത്തലിനായി പരിഗണിക്കുന്നത്. ഈ ഇനങ്ങളിൽ ഏതെങ്കിലും രണ്ടു യൂണിറ്റുകളിലായി നടത്തിയ പ്രവർത്തനങ്ങളിൽ നിന്നും ഏറ്റവും മികച്ച രണ്ടെണ്ണം തെരഞ്ഞെടുത്ത് സമർപ്പിക്കുന്നതിനുള്ള സ്വാതന്ത്ര്യം കൂട്ടിക്കുണ്ട്. പോർട്ട്ഫോളിയോ യോടൊപ്പം ക്ലാസ് മുറിയിലെ പ്രവർത്തനങ്ങൾക്കു തെളിവായി നോട്ടുബുക്കു കൂടി കൊണ്ടുവരേണ്ടതാണ്.

ഓരോ വിഷയത്തിലും തെരഞ്ഞെടുത്ത പോർട്ട്ഫോളിയോ ഇനങ്ങളും വിലയിരുത്തപ്പെടുന്ന കഴിവുകളും താഴെ കൊടുത്തിരിക്കുന്നു :

വിഷയം	പോർട്ട് ഫോളിയോ ഇനം	വിലയിരുത്തപ്പെടുന്ന കഴിവുകൾ
ഭാഷ	കവിതകളുടെ ആസ്വാദനക്കുറിപ്പ്	1. കവിതകളിലെ ആശയം, അർത്ഥഭംഗി, ശബ്ദഭംഗി എന്നിവ ഉൾപ്പെടുത്തി ആസ്വാദനക്കുറിപ്പ് തയ്യാറാക്കാനുള്ള കഴിവ് 2. കവിതയിലെ ആശയം, വരികൾ, പദങ്ങൾ, പ്രയോഗങ്ങൾ എന്നിവയെക്കുറിച്ചുള്ള സ്വന്തം അഭിപ്രായം ഉൾപ്പെടുത്തി ആസ്വാദനക്കുറിപ്പ് തയ്യാറാക്കാനുള്ള കഴിവ് 3. തെറ്റില്ലാത്ത ഭാഷയിൽ രചന നിർവ്വഹിക്കാനുള്ള കഴിവ് (അവലംബം-സിലബസ് ഭാഗം ഒന്ന്, എസ് സി ഇ ആർ ടി)
പരിസര പഠനം	പരീക്ഷണക്കുറിപ്പ്	1. പരീക്ഷണം രൂപകല്പന ചെയ്യാനുള്ള കഴിവ് 2. പരീക്ഷണത്തിലൂടെ ശേഖരിച്ച വിവരങ്ങൾ അപഗ്രഥിച്ച് നിഗമനങ്ങൾ രൂപീകരിക്കാനുള്ള കഴിവ്

വിഷയം	പോർട്ട് ഫോളിയോ ഇനം	വിലയിരുത്തപ്പെടുന്ന കഴിവുകൾ
		3. പരീക്ഷണ പ്രക്രിയ ചിത്രത്തിന്റെ സഹായത്തോടെ വ്യക്തമാക്കിയും വിവരങ്ങൾ, പട്ടികകൾ എന്നിവ വിശകലനം ചെയ്ത് നിഗമനങ്ങൾ ഉൾപ്പെടുത്തിയും റിപ്പോർട്ട് തയ്യാറാക്കാനുള്ള കഴിവ്
ഗണിതം	പട്ടിക, താരതമ്യക്കുറിപ്പ്	1. പ്രസക്തമായ വിവരങ്ങൾ വിവിധ സ്രോതസ്സുകളിൽ നിന്നും ശേഖരിക്കാനും ക്രമീകരിച്ചു പട്ടിക തയ്യാറാക്കാനുമുള്ള കഴിവ് 2. പട്ടികയിലെ വിവരങ്ങൾ താരതമ്യവിശകലനം നടത്തി സവിശേഷതകൾ കണ്ടെത്താനും നിഗമനങ്ങൾ യുക്തിപൂർവ്വം അവതരിപ്പിക്കാനുമുള്ള കഴിവ് ഉദാഹരണം : 1 1. പൊതുവിതരണ സ്ഥാപനങ്ങളിലെയും മറ്റു സ്ഥാപനങ്ങളിലെയും വിലകൾ ശേഖരിച്ചു പട്ടിക തയ്യാറാക്കാനുള്ള കഴിവ് 2. വിലകൾ താരതമ്യം ചെയ്തു വില വ്യത്യാസം കണ്ടെത്താനുള്ള കഴിവ് ഉദാഹരണം : 2 1. പരമ്പരാഗതമായി നിലനിൽക്കുന്ന അളവു തൂക്ക രീതികൾ തരം തിരിച്ച് പട്ടികപ്പെടുത്താനുള്ള കഴിവ് 2. പുതിയ അളവു തൂക്ക രീതികളുമായി താരതമ്യം ചെയ്യാനുള്ള കഴിവ്. (മുകളിലെ രണ്ട് ഉദാഹരണങ്ങളിലും നൽകിയതു പോലെ പട്ടികയും താരതമ്യവും ഒരേ കാര്യവുമായി ബന്ധപ്പെട്ടതാകണം. മറ്റ് യൂണിറ്റുകളും പരിഗണിക്കാം. താരതമ്യത്തിൽ വിശകലനശേഷി, ബന്ധം കണ്ടെത്താനുള്ള കഴിവ് ഇവ പരിഗണിക്കും)

NB : എൽ.എസ്.എസ്. പരീക്ഷയ്ക്ക് വരുമ്പോൾ ഓരോ വിദ്യാർത്ഥിയും 30 സെ.മി. നീളമുള്ള സ്കെയിൽ കരുതേണ്ടതാണ്.

2. യു.എസ്.എസ് പരീക്ഷ

- പഠനപ്രവർത്തനങ്ങളുടെ ഭാഗമായി രൂപപ്പെട്ട പഠനത്തളിവുകളാണ് പോർട്ട്ഫോളിയോയിൽ ഉൾക്കൊള്ളിക്കേണ്ടത്.
- ഓരോ വിഷയത്തിലും പോർട്ട്ഫോളിയോയിൽ ഉൾപ്പെടുത്താവുന്ന ഇനങ്ങൾ ചുവടെ ചേർക്കുന്നു.

ഭാഷ	ആസ്വാദനക്കുറിപ്പുകൾ, ഡയറിക്കുറിപ്പുകൾ
സാമൂഹ്യശാസ്ത്രം	സർവ്വേക്കുറിപ്പുകൾ, ലഘുപ്രോജക്ടുകൾ,
അടിസ്ഥാനശാസ്ത്രം	പ്രോജക്ടുകൾ, പരീക്ഷണക്കുറിപ്പുകൾ,
ഗണിതശാസ്ത്രം	നിർമാണപ്രവർത്തനങ്ങൾ, പസിലുകൾ

- ഓരോ വിഷയത്തിന്റെയും നേർക്കു സൂചിപ്പിച്ച ഇനങ്ങളിൽ നടത്തിയ രണ്ടു വീതം പ്രവർത്തനത്തനങ്ങൾക്ക് പഠനത്തെയ്തിവുകളാണ് പോർട്ട് ഫോളിയോയിൽ ഉൾക്കൊള്ളിക്കേണ്ടത്.

3. പൊതുനിർദ്ദേശങ്ങൾ

- കുട്ടി ഏറ്റെടുത്ത പഠനപ്രവർത്തനങ്ങളിൽ സ്വന്തം മികവ് പ്രകടിപ്പിക്കാനും പ്രതിഫലിപ്പിക്കാനും കഴിയുന്ന പഠനത്തെയ്തിവുകൾ തെരഞ്ഞെടുക്കാനുള്ള സ്വാതന്ത്ര്യം കുട്ടിക്കുണ്ട്.
- പോർട്ട്ഫോളിയോ പ്രത്യേകം ഫയലുകളോ പഠനപ്രവർത്തനങ്ങളുടെ ഭാഗമായി നടത്തിയ പ്രവർത്തനങ്ങൾ രേഖപ്പെടുത്തിയ നോട്ടുപുസ്തകമോ ആവാം. നോട്ടുപുസ്തകമാണെങ്കിൽ പോർട്ട്ഫോളിയോ ആയി പരിഗണിക്കേണ്ട ഇനങ്ങൾ പ്രത്യേകം ഫ്ലാഗ് ചെയ്ത് സമർപ്പിച്ചാൽ മതി.
- പ്രത്യേകം ഫയലുകളാണ് കൊണ്ടുവരുന്നതെങ്കിൽ ക്ലാസ്റും പ്രവർത്തനങ്ങളുടെ തുടർച്ച ബോധ്യപ്പെടുന്നതിനുള്ള തെയ്തിവുകൾ കൂടി ഇതോടൊപ്പം ഉണ്ടാവണം.



